



महाराष्ट्र शासन राजपत्र असाधारण भाग एक-कोकण विभागीय पुरवणी

वर्ष ८, अंक १६]

गुरुवार, मार्च १०, २०२२/फाल्गुन १९, शके १९४३

[पृष्ठे २, किंमत : रुपये ११.००

असाधारण क्रमांक २५

प्राधिकृत प्रकाशन

जिल्हाधिकारी व जिल्हादंडाधिकारी कार्यालय रायगड-अलिबाग, यांजकडून

वाहतूक बंदी अधिसूचना

क्रमांक गृह/एमएजी-१/वा.बंद/आंबेत पुल/१३५९२/२०२२.—ज्याअर्थी, कार्यकारी अभियंता, सार्वजनिक बांधकाम विभाग, महाड यांनी उपोद्घातातील अ.क्र. ३ कडील पत्रान्वये “ म्हाप्रळ आंबेत पुरार रस्त्यावरील (रामा. १०१) सावित्री खाडीवरील कि.मी. ०/८०० मधील आंबेत पुल हा एकूण ३७६ मी. लांबीचा मोठा पूल आहे. हा पूल जवळजवळ ४३ वर्ष जुना असून, पुलाचा पाया कमकुवत झाल्याने अधीक्षक अभियंता, संकल्पचित्र मंडळ (पूल) यांनी सूचविल्याप्रमाणे पुलाच्या पायाच्या दुरुस्तीसाठी या कार्यालयाकडून कार्यवाही सुरू करण्यात आलेली आहे. सदर पुलाचा पिराचा पाया हा Well Foundation चा आहे. सदर पुलाच्या पिराच्या पायाची पाण्याखालील पाहणी (Under water observation) दिनांक ३ फेब्रुवारी २०२२ पासून सुरू करण्यात आलेली आहे. सदर पाहणी श्री डी सोनार सर्व्हे व Visual inspection by Robot मार्फत करण्यात आली आहे. दिनांक ५ फेब्रुवारी २०२२ रोजी पिरा क्र. ५ च्या पायाचे (Well foundation) निरीक्षण केले असता, पूर्व दिशेला प्रवाहाच्या अपस्ट्रिम बाजूला Well Cap च्या १८ मीटर खाली Crack आढळून आलेली आहे. तसेच त्याच बाजूस Well Cap पासून ४.५० मीटर खाली Cavity आढळून आलेली आहे. सदरची बाब या विभागाच्या मुख्य अभियंता, कोकण सा.बां. प्रादेशिक विभाग व अधीक्षक अभियंता रायगड (सा.बां.), मंडळ यांच्या निर्देशनास आणली आहे तसेच अधीक्षक अभियंता, संकल्प चित्र मंडळ यांचे सोबतही याविषयी चर्चा करून, सद्यःस्थितीत पूलावरून वाहतूक सुरू ठेवणे धोकादायक आहे असे सर्वांचे मत आहे. आंबेत पूलावरून सर्व प्रकारची वाहतूक बंद करणेबाबत यापूर्वी दिनांक ८ फेब्रुवारी २०२२ रोजी अधिसूचना काढण्यात आलेली आहे. तरी सदर सर्व प्रकारची वाहतूक पुढे किमान दोन महिने बंद ठेवणेचे आदेश निर्गमित व्हावेत, ” अशी विनंती केलेली आहे ;

आणि ज्याअर्थी, यापूर्वी कार्यकारी अभियंता, सार्वजनिक बांधकाम विभाग, महाड यांनी म्हाप्रळ आंबेत पुरार रस्त्यावरील (रामा. १०१) सावित्री खाडीवरील कि.मी. ०/८०० मधील आंबेत पुल हा सर्व प्रकारच्या वाहतुकीस बंद करण्याबाबत केलेल्या विनंतीच्या अनुषंगाने कार्यकारी अभियंता, सार्वजनिक बांधकाम विभाग, महाड यांनी दिनांक ८ फेब्रुवारी २०२२ रोजीच्या पत्रान्वये, (१) मंडणगड व दापोली येथून मुंबई पुणेकडे जाणाऱ्या प्रवाशांसाठी म्हाप्रळ महाड रस्ता व दापोली लाटवण करंजाडी महाड (२) मुंबई व पुणे येथून मंडणगड व दापोलीकडे जाणाऱ्या प्रवाशांसाठी महाड म्हाप्रळ मंडणगड व महाड करंजाडी लाटवण दापोली या पर्यायी मार्गाने मार्गस्थ करता येणार, असे अभिप्राय दिलेले आहेत व त्यानुसार सदर पुल सर्व प्रकारच्या वाहतुकीस बंद करण्यात आलेला आहे ;

आणि ज्याअर्थी, कार्यकारी अभियंता, सार्वजनिक बांधकाम विभाग, महाड यांनी उपरोक्त प्रमाणे सादर केलेल्या प्रस्तावानुसार उक्त पुलाच्या दुरुस्तीच्या कामाकरिता म्हाप्रळ आंबेत पुरार रस्त्यावरील (रामा. १०१) सावित्री खाडीवरील कि.मी. ०/८०० मधील आंबेत पुल सर्व प्रकारच्या वाहतुकीस पुढील दोन महिन्याकरिता बंद करणे आवश्यक असल्याची माझी खात्री झाली आहे.

(१)

त्याअर्थी, मी, डॉ. महेंद्र कल्याणकर, जिल्हादंडाधिकारी रायगड उपोद्घातातील अ.क्र. १ व २ अन्वये प्रदान करण्यात आलेल्या अधिकारानुसार या अधिसूचनेच्या दिनांकापासून दोन महाकरिता म्हाप्रळ आंबेत पुरार रस्त्यावरील (रामा. १०१) सावित्री खाडीवरील कि.मी. ०/८०० मधील आंबेत पुल हा सर्व प्रकारच्या वाहतुकीस बंद करणेबाबतचे आदेश जारी करीत आहे.

रायगड-अलिबाग,

दिनांक ४ मार्च २०२२.

डॉ. महेंद्र कल्याणकर,

जिल्हादंडाधिकारी, रायगड.